

पुरस्कार वितरण समारोह-2018

दिल्ली पब्लिक स्कूल गाज़ियाबाद, मेरठ रोड में आज दिनांक 14 दिसम्बर 2018 को पुरस्कार वितरण समारोह-2018 का आयोजन किया गया जिसमें विभिन्न कक्षाओं के स्कॉलर्स को सम्मानित किया गया।

विद्यालय का उत्कृष्ट शैक्षिक वातावरण, अनुशासन व योजनाबद्ध नीतियां, अध्यापकों का विशिष्ट शिक्षण-प्रशिक्षण और विद्यार्थियों के कठोर परिश्रम, लगन व प्रयास से ही डी0पी0एस0जी0 देश में एक विशिष्ट स्थान पर आसीन है।

भारतीय परम्परा के अनुरूप कार्यक्रम का शुभारम्भ शिव वन्दना से हुआ, कुशल हाव-भाव के साथ नृत्य-प्रस्तुति ने सभी का मन मोह लिया।

विद्यालय की प्रधानाचार्या डा0 ज्योति गुप्ता ने मुख्य अतिथि श्रीमती रितु माहेश्वरी डी0एम0 गाज़ियाबाद, श्री अंशुल पाठक उपाध्यक्ष डी0 पी0 एस0 जी0 सोसाइटी, गाज़ियाबाद, तथा गणमान्य अभिभावकों का स्वागत किया। उन्होंने अपने संबोधन में कहा कि डी0पी0एस0जी0 और सफलता एक दूसरे के पर्याय बन चुके हैं, यह तथ्य एक बार फिर इस सत्र में सिद्ध हुआ है। विद्यार्थियों को अनवरत सफलता प्राप्त करने के लिए प्रोत्साहित करने वाले अभिभावकों को भी साधुवाद दिया।

कार्यक्रम की मुख्य अतिथि श्रीमती रितु माहेश्वरी ने विद्यार्थियों को सम्बोधित करते हुए कहा कि लक्ष्य -निर्धारण, साधन व कठिन प्रयास सफलता पाने के लिए आवश्यक तत्व हैं। जब ये सभी एक साथ समन्वित रूप में अपनी भूमिका निभाते हैं तभी सफलता कदम चूमती है। साथ ही, उन्होंने कामना की कि ये सभी प्रबुद्ध भावी नागरिक देश की दिशा व दशा परिवर्तित करने में सहायक हों।

श्री अंशुल पाठक ने अभिभावकों को बधाई देते हुए बच्चों के स्वास्थ्य, सोच व उनकी शिक्षा ग्रहण की रुचि के प्रति सचेत रहने की सलाह दी। शैक्षिक सफलता के साथ-साथ सम्पूर्ण मानवता के प्रति जागरूक रहने का संदेश देते हुए विद्यार्थियों को शुभकामना दी।

सत्र 2017-18 में कक्षा 10, 11 व 12 के श्रेष्ठतम प्रदर्शन करने वाले विद्यार्थियों को बैज व प्रमाणपत्र देकर सम्मानित किया गया। त्रिवर्षीय उत्कृष्ट प्रदर्शन करने वाले विद्यार्थियों की संख्या कक्षा आठ में 120, कक्षा नौ में 85 व कक्षा दस में 252 थी जिन्हें ब्ल्यूब्लैजर व प्रमाणपत्र देकर सम्मानित किया गया। कक्षा 11 व 12 के सतत षड व सप्तवर्षीय स्कॉलर्स को ब्ल्यू टाई व मोमेन्टो देकर सम्मानित किया गया। एन0टी0एस0ई0 व के0वी0पी0वाई0 के सफल विद्यार्थियों को पुरस्कृत किया गया।

कार्यक्रम के अन्त में सैकेन्दरी संकाय की मुख्याध्यापिका सुश्री कृष्णा सिंह ने धन्यवाद ज्ञापन प्रस्तुत करते हुए सभी अतिथियों, अभिभावकों का आभार प्रकट किया।